

ত্ৰিপুৱা হাফাঙ
ককথুম তেই হুকুমু দাগিখুঙ

স-৪৭৮১

আগৰতলা, ৫ ফেব্ৰুৱাৰি, ২০২৪

ওয়ার্ল্ড ক্যান্সাৰ ডে পালায়মুঙ

ক্যান্সাৰ বেমাৰিন' কাসুনাঅ হজাক তঙমুঙন' আঁঙখা বনি লামা : মন্ত্ৰি অকৰা

ক্যান্সাৰ বেমাৰিন' কাসুনাঅ হজাক তঙমুঙন' আঁঙখা বনি লামা। চিনি হজাক কাঁৱাই তঙমুঙনি বিসিংতাই অ বেমাৰি কপৰগ'। ওয়ার্ল্ড ক্যান্সাৰ ডে পালায়মুঙন' বাঁগাই সঙচাজাক পানদাঅ নগৰায় অকৰানি ককমুঙগ' মন্ত্ৰি অকৰা প্ৰফেচৰ (ডা.) মানিক সাহা বেমাৰি কাসুনাঅ হজাক তঙনানি সাকা ফানবকসিনখা। থাঙনায় ৪ ফেব্ৰুৱাৰিঅ আগৰতলানি অটল বিহাৰী বাজপেয়ী ৰিজিওন্যাল ক্যান্সাৰ সেন্টাৰ' ওয়ার্ল্ড ক্যান্সাৰ ডে পালায়মুঙ পানদা সঙচাজাকখা। চাতি মাঁচাঙমানি বিসিংতাই পানদান' চেঙগাই ৰীখা মন্ত্ৰি অকৰা প্ৰফেচৰ (ডা.) মানিক সাহা। নগৰায় অকৰানি ককমুঙগ' মন্ত্ৰি অকৰা অ বেমাৰি কপৰগমান' বাঁগাই লুকুৰকন' হজাক তঙমানি বাঁগাই কবগমুঙ নাৰীকখা। ব' সাখা, কাহামকুক সাক নায়জাকমুঙনি বিসিংতাই ক্যান্সাৰ বেমাৰিন' কাসুউই মান'।

পানদাঅ মন্ত্ৰি অকৰা সাখা, নৰ্থ-ইষ্টনি ৮টা হাসতেঅন' ক্যান্সাৰ কপৰগজাকমানি মাৰি কাঁবাঙ। সাগ' মুঙসাসীক হাময়া আঁঙখে লেৰাই তঙয়াউই দাতি খীলায় ডাক্তাৰনি ককবিতি নানা নাঙগ'। পানদাঅ মন্ত্ৰি অকৰা ক্যান্সাৰ বেমাৰি কপৰগজাককনি নুখুঙনি লুকুৰকনব' খাফান ৰীনানি সাকা কবগমুঙ নাৰীকখা। ব' সাখা, হাসতেনি অটল বিহাৰী বাজপেয়ী ৰিজিওন্যাল ক্যান্সাৰ সেন্টাৰ নৰ্থ-ইষ্টনি বিসিং জতনি কাহামকুক সাকহাম নক হীনায় সিনিমুঙ মানখা। ক্যান্সাৰ বেমাৰিকনি সাকহামনি সেপ মাৰ্গীনাঙ আঁঙনা নাঙগ' হীনায় মন্ত্ৰি অকৰা খা খায়'।

পানদাঅ মন্ত্ৰি অকৰা প্ৰফেচৰ (ডা.) মানিক সাহা ক্যান্সাৰ বেমাৰি কপৰগজাকমানি উল' কাহাম খীলায় সাকনায়জাকমানি বিসিংতাই হামজাক ক্যান্সাৰ ফাইটাৰকন' বৰম যাফাৰখা। আবন' কাঁৱাইব' মন্ত্ৰি অকৰা ক্যান্সাৰনি সেপ ৰীনাঅ চুবাচু ৰীনা বাঁগাই খুঙথাম সোশ্যাল অৰ্গানাইজেশনন' বৰম যাফাৰখা। ওয়ার্ল্ড ক্যান্সাৰ ডে পালায়মুঙ পানদাঅ ককমুঙ নাৰীকখা হেলথ সেক্টেটাৰি কিৰণ গিত্যে তেই ন্যাশনাল হেলথ মিশননি দাগিফাঙ ডি কে চাকমা। লামসগাই ককমুঙ নাৰীকখা ক্যান্সাৰ হসপিটালনি সুপাৰিনটেনডেন্ট ডা. শিৰোমণি দেববৰ্মা। পানদাঅ ক্যান্সাৰ ফাইটাৰ দেবাশিস দাস বনি বেমাৰি বায় চবা খীলায় কাঁপলায় আঁঙমানি ককন' সাউই খীনা ৰীখা।
